

معاصر عائلی مسائل کے عوامل و اثرات اور تدارک: شریعت اسلامیہ کے تناظر میں پاکستانی سماج کا مطالعہ

FACTORS AND EFFECTS OF CONTEMPORARY FAMILY ISSUES AND THEIR REMEDIES: A STUDY OF PAKISTANI SOCIETY IN THE CONTEXT OF ISLAMIC SHARIAH

Dr Irfan Jafar¹, Hafiz Muhammad Usman², Asia Parveen³.

¹ Lecturer Islamiyat, Govt Graduate College, Sahiwal, Punjab, Pakistan.

International Post-Doc Fellowship, Islamic Research Institute, IIU, Islamabad, Pakistan.

² PhD Scholar, Department of Islamic Studies, Green International University, Lahore, Punjab, Pakistan.

³ MPhil Scholar, Department of Islamic Studies, Riphah International University, Faisalabad, Punjab, Pakistan.



ARTICLE INFO

Article History:

Received: March 04, 2024
Revised: March 31, 2024
Accepted: April 02, 2024
Available Online: April 05, 2024

Keywords:

Islamic Shariah
Contemporary Family Issues
Society & Family System
Factors
Culture & Civilization

Funding:

This research received no specific grant from any funding agency in the public, commercial, or not-for-profit sectors.

Copyrights:

Copyright Muslim Intellectuals Research Center. All Rights Reserved
© 2021. This work is licensed under a [Creative Commons Attribution 4.0 International License](https://creativecommons.org/licenses/by/4.0/)



ABSTRACT

The people of the present era have accumulated the comforts of life, yet every individual is still plagued by various problems and anxieties. One significant reason for this is the destabilization of the fundamental unit of society, the "family system," from its roots. Regardless of where a person resides in the world, their center and focal point are naturally their home and family. Among the various institutions of the state, the family is the primary and foundational institution. It plays a vital role in the education and upbringing of future generations. The high and stable moral values of a family contribute significantly to the social stability and development. That is, the strength of society and the stability of the family are based on individual upbringing within the household. In the present age, where humanity is witnessing a decline in ethical and social values, the teachings of the Prophet Muhammad (peace be upon him) are needed for the resolution of many issues. Similarly, the reform of the family system holds the same importance in the teachings of the Prophet Muhammad (peace be upon him) as a guiding light. This is the remedy that encompasses the solution to every ailment.

The foundation of Pakistan's family system is based on our religion and historical heritage. Several factors contribute to the construction of our family system, including regional, economic, cultural, and historical traditions, which hold significant importance. However, it is also a reality that many factors and catalysts continuously impact the structure and functions of the family system over time, leading to changes and transformations within family institutions.

The article titled **Factors and Effects of Contemporary Family Issues and their Remedies: A Study of Pakistani Society in the Context of Islamic Shariah** explores the causes, factors, and catalysts contributing to the disruption of the family system in contemporary life. It also suggests remedies for addressing these issues in light of Islamic Shariah, aiming to establish a strong and exemplary society by implementing key recommendations.

Corresponding Author's Email: i.z03035040887@gmail.com

تعارف

عصر حاضر کے انسان نے زندگی کی راحت کے سامان کے انبار لگا دیئے ہیں۔ مگر پھر بھی ہر شخص افراتفری اور پریشانی میں مبتلا ہے۔ اور اس کی ایک بڑی وجہ معاشرے کی بنیادی اکائی ”عائلی نظام“ کا اپنی جڑوں سے کھوکھلا ہونا ہے۔ انسان خواہ دنیا کے کسی بھی کونے میں رہتا ہو اس کا مرکز و محور فطری طور پر اس کا گھر اور خاندان ہوتا ہے۔ ریاست کے بہت سے اداروں میں سے خاندان ریاست کا پہلا اور اساسی ادارہ ہے۔ جو نسل نو کی تعلیم و تربیت میں اہم کردار ادا کرتا ہے۔ خاندان کی بلند اور مستحکم اخلاقی اقدار معاشرتی استحکام و تعمیر میں مددگار ثابت ہوتی ہیں۔ یعنی معاشرے کے استحکام پر اور خاندان کا استحکام افراد خانہ کی تربیت پر مبنی ہے اور گھر ہی وہ مرکز ہے جہاں افرادی قوت تیار ہوتی ہے۔ عصر حاضر میں اخلاقی و معاشرتی طور پر گرتی ہوئی انسانیت جہاں دیگر کئی مسائل کے حل کے لیے تعلیمات نبویہ ﷺ کی محتاج نظر آتی ہے وہاں بقائے نسل انسانی کے لیے عائلی نظام کی اصلاح بھی تعلیمات نبویہ ﷺ پر چرخ راہ کی حیثیت رکھتی ہیں۔ یہی وہ دوا ہے جس میں ہر مرض کا علاج موجود ہے۔

پاکستان کے عائلی نظام کی اساس ہمارے دین اور تاریخی ورثہ پر رکھی گئی ہے۔ ہمارے عائلی نظام کی ساخت میں بہت سے عوامل کار فرما ہیں۔ جس میں علاقائی، معاشی، تہذیبی و تمدنی اور تاریخی روایات کو بہت زیادہ اہمیت حاصل ہے۔ لیکن یہ بھی ایک حقیقت ہے کہ بہت سے اسباب و محرکات ایسے بھی ہیں جو وقت گزرنے کے ساتھ ساتھ عائلی نظام کی ساخت اور وظائف پر اثر ڈالتے ہیں اور اس سے عائلی ادارے میں تغیر و تبدل واقع ہوتا رہتا ہے۔ قرون اولیٰ میں زندگی سادہ تھی لہذا مسائل بھی کم تھے لیکن تہذیب و تمدن کے ساتھ ساتھ مسائل میں بھی اضافہ ہوتا چلا گیا۔ انسان اور مسائل لازم و ملزوم ہیں۔ لہذا مسائل کا اس وقت ممکن ہو گا جب صحیح حکمت عملی اختیار کی جائے گی۔ ان مسائل کے حل کے لیے اگر کوئی امید کی کرن ہے تو شریعت اسلامیہ اور نبی اکرم ﷺ کی ذات گرامی ہے۔

زیر نظر مقالہ بعنوان معاصر عائلی مسائل کے عوامل و اثرات اور تدارک: شریعت اسلامیہ کے تناظر میں پاکستانی سماج کا مطالعہ میں عصر حاضر میں عائلی نظام زندگی میں بگاڑ کے اسباب، عوامل و محرکات کی نشاندہی کی گئی ہے اور شریعت اسلامیہ کے تناظر میں ان مسائل کے تدارک کے سلسلے میں تجاویزات و سفارشات بھی پیش کی گئی ہیں۔ تاکہ ان چند کلیدی تجاویز پر عمل پیرا ہو کر ایک مستحکم اور مثالی معاشرہ قائم کیا جاسکے۔

عائلی نظام زندگی کی ضرورت و اہمیت

عائلی زندگی، اجتماعی زندگی کا بنیادی پتھر ہے اجتماعی زندگی اس وقت ترقی کرتی ہے جب زوجین کا سماجی رشتہ ٹھیک ہو اور جنسی تعلق بھی صحیح ہو، عورت کی سعی و جدوجہد میں جو خلل رہ جائے اس کو مرد پُر کرے اور مرد کی دوڑ دھوپ میں جو نقص اور کمی ہو اس کو عورت پورا کرے۔ اسی طرح جنسی تعلق کو اپنی فطری حد میں رہنے دیا جائے اور لذت کشی کا ذریعہ نہ سمجھا جائے لیکن اگر مرد و عورت کے سماجی و معاشرتی رشتوں میں عدم توازن اور جنسی تعلقات میں بے اعتدالی ہو تو معاشرہ زوال اور انحطاط کی طرف بڑھنے لگتا ہے کیونکہ سماجی رشتوں میں توازن نہ ہونے کا نتیجہ یہہ نکلتا ہے کہ اجتماعی زندگی کے بعض گوشے خالی اور ویران

ہونے لگتے ہیں اور بعض گوشوں پر ضرورت سے زیادہ قوت صرف ہو جاتی ہے اور یہ دونوں ہی باتیں معاشرہ کے لیے تباہ کن ہیں۔ جس سے عصر حاضر میں بے شمار مسائل جنم لے رہے ہیں۔ عصری عائلی مسائل اور ان کا مسائل کا تدارک قرآن کی عائلی مسائل سے متعلقہ آیات بینات کی روشنی میں حل پیش کرنے سے قبل عصری عائلی مسائل کی تفہیم ضروری ہے۔

عصری عائلی مسائل کا مفہوم

عصر سے مراد زمانہ ہے۔ اسی سے عصری یا معاصر نکلا ہے۔⁽¹⁾ جس کو انگریزی میں ”Contemporary“ کہا جاتا ہے۔⁽²⁾ عصری یا معاصر سے مراد اس کسی خاص شخص کے عہد کے واقعات و حالات یا اشخاص مراد لیے جاتے ہیں۔ چونکہ یہ اضافی اصطلاح ہے لہذا عصری مسائل سے مراد وہ مسائل ہیں جو دور حاضر میں دنیا کو درپیش ہیں۔ جب ہم اقوام و ملل کی تاریخ اور اس کے اثرات کا تجزیہ کرتے ہیں تو ہمیں اندازہ ہوتا ہے کہ ہر واقعہ اور حادثہ دیرپا اثرات رکھتا ہے اس کا اثر بھی ایک دور پر محیط ہوتا ہے اگر اس سلسلے میں ہم مغربی معاشرہ کو مد نظر رکھیں تو 1789ء میں انقلاب فرانس کے بعد عورت کا کردار بدلنے کی بناء پر عائلی مسائل نے ایک خاص نہج اختیار کی۔ برصغیر پاک و ہند اور مسلم معاشرے کو دیکھیں تو مغربی استعمار کے بعد کا دور تقریباً ہر علاقے میں نتائج کے اعتبار سے کچھ مشترک اثرات رکھتا ہے۔ جس کی بناء پر معاشرے میں پیدا ہونے والے مسائل میں بھی تقریباً یکسانیت ہے دوسری جنگ عظیم کے بعد ان مسائل میں شدت آتی چلی گئی۔ بیسویں صدی کے آخر میں جدید ٹیکنالوجی کے انقلاب نے زمان و مکان سمیٹ کے رکھ دیا۔ اب آنکھ صرف اپنا گرد و پیش نہیں بلکہ پوری دنیا دیکھتی ہے لہذا عصری عائلی مسائل سے مراد موجودہ دور کے مسائل ہیں خواہ ان کے وجوہ و اسباب صدیوں پر محیط ہوں۔

عائلی زندگی کی تشکیل سے متعلق مسائل

اس ضمن میں جو مسائل ہیں وہ شادی اور نکاح کی حیثیت سے متعلق مسائل ہیں مثلاً نکاح سے گریز کے رجحانات کا فروغ، عائلی ذمہ داریوں سے فرار، بے نکاح ازدواجی زندگی سے معاشرہ کی ٹوٹ پھوٹ اور نئی نسلوں کا گھر کی چار دیواری کے تحفظ سے محروم ہو جانا، ہم جنس پرستی کا رجحان کا پروان چڑھنا، اور اس کو قانونی تحفظ ملنے سے پیدا ہونے والے مسائل ہیں، تاخیر نکاح کے اسباب، مثلاً جہیز کے مسئلہ پر افراد، ذات برادری، وٹہ سٹہ، لڑکیوں کی ملازمت اور اعلیٰ تعلیم اور نکاح کی تقریب میں سادگی کو چھوڑ کر بے شمار رسوم و رواج کی پیروی کرنا وغیرہ شامل ہیں۔ معاہدہ نکاح سے متعلق مسائل مثلاً والدین اور لڑکیوں کے اختیار نکاح کی حدود، فرار کی شادیاں، جبری نکاح، قرآن سے شادی، ونی کی رسم اور مہر سے متعلق مسائل ہیں۔

عائلی نظام زندگی سے متعلق مسائل

دیگر معاشرتی اداروں کی طرح عائلی زندگی کا ادارہ بھی اپنی تنظیم کے لیے کچھ قواعد و ضوابط کا محتاج ہے ان قواعد و ضوابط سے روگردانی کی بناء پر عائلی زندگی

اندرونی طور پر بے شمار مسائل کا شکار ہے۔ مثلاً بیوی کی کفالت کی حدود، ان سے روگردانی، عورت کا کسب معاش کا حق، نکاح کے بعد عورت کی حیثیت اور دائرہ کار، عورت کی ملکیت پر اس کا حق استعمال، عورت کا سکونت کا حق، شوہر کی عدم موجودگی میں منکوحہ کی سکونت، سسرال کی خدمت کی شرعی حیثیت، عورت کا الگ سکونت کا حق، مشترکہ خاندانی نظام سے پیدا ہونے والے مسائل، خواتین پر تشدد کا بڑھتا ہوا رجحان اور قتل غیرت وغیرہ مسائل اس ضمن میں شامل ہیں۔

عصری عائلی مسائل کی صورت حال

عائلی زندگی، اجتماعی زندگی کا بنیادی پتھر ہے اجتماعی زندگی اس وقت ترقی کرتی ہے جب زوجین کا سماجی رشتہ ٹھیک ہو اور جنسی تعلق بھی صحیح ہو، عورت کی سعی و جدوجہد میں جو خلل رہ جائے اس کو مرد پُر کرے اور مرد کی دوڑ دھوپ میں جو نقص اور کمی ہو اس کو عورت پورا کرے۔ اسی طرح جنسی تعلق کو اپنی فطری حد میں رہنے دیا جائے اور لذت کشی کا ذریعہ نہ سمجھا جائے لیکن اگر مرد و عورت کے سماجی و معاشرتی رشتوں میں عدم توازن اور جنسی تعلقات میں بے اعتدالی ہو تو معاشرہ زوال اور انحطاط کی طرف بڑھنے لگتا ہے کیونکہ سماجی رشتوں میں توازن نہ ہونے کا نتیجہ یہہ نکلتا ہے کہ اجتماعی زندگی کے بعض گوشے خالی اور ویران ہونے لگتے ہیں اور بعض گوشوں پر ضرورت سے زیادہ قوت صرف ہو جاتی ہے اور یہ دونوں ہی باتیں معاشرہ کے لیے تباہ کن ہیں۔ اسی طرح جنسی تعلق میں بے اعتدالی سے سوسائٹی یا تو بے راہ روی کا شکار ہوگی یا تجربہ دہ کی طرف مائل ہوگی اب تک کی تاریخ یہ بتاتی ہے کہ جن قوموں میں جنسی آوارگی عام ہوئی وہ زیادہ دیر تک زندہ نہیں رہ سکیں اور تجربہ پسندی نے تو کسی تہذیب کو وجود ہی میں آنے نہیں دیا۔⁽³⁾

طلاق کا بڑھتا ہوا رجحان، اس کے محرکات و اثرات، مرد کا حق طلاق کا بے جا استعمال، طلاق ثلاثہ کا روز بروز فروغ پاتا ہوا رجحان، طلاق مغلفہ اور سکٹی کے احکام اور طلاق تفویض وغیرہ کے ساتھ ساتھ فیملی کورٹس کی کارکردگی بھی شامل ہے۔ طلاق اور خلع سے پیدا ہونے والے معاشی و معاشرتی مسائل اور زوجین کی علیحدگی کی صورت میں بچوں کی حضانت وغیرہ کے مسائل بھی اسی ضمن میں آتے ہیں۔ بد قسمتی سے عائلی زندگی کا یہ خوبصورت قصر جو بنی نوع انسان کے لیے سائبان کا کام دیتا ہے اس میں دراڑیں پڑتی جا رہی ہیں، مغرب کی اباحت پسندی اس کو ٹوٹ پھوٹ سے دوچار کر رہی ہے تو مشرقی روایات کی آڑ میں گھر اُڑتے اور ویران ہو جاتے جا رہے ہیں۔

مغرب اور عائلی صورت حال

ریاست ہائے متحدہ اور بہت سے دیگر ممالک میں بہت سے بچے شادی کے بندھن کے بغیر پیدا ہوتے ہیں بعض کم سن نوعمریوں سے بہت سی نوعمر لڑکیاں کئی ایک بچے پیدا کرتی ہیں جن کے والد مختلف ہوتے ہیں تمام دنیا سے رپورٹیں ظاہر کرتی ہیں کہ لاکھوں بے خانماں بچے سڑکوں پر مارے مارے پھرتے ہیں۔ بہترے بدسلوکی کرنے والے گھروں سے بھاگے ہوئے ہیں یا ایسے خاندانوں سے نکال دیے گئے ہیں جو مزید ان کی کفالت نہیں کر سکتے۔ خاندان بحران کا شکار

ہے۔ اس کے علاوہ غفوان شباب کی بغاوت، بچوں کے ساتھ بد سلوکی، رفیق حیات کی طرف سے تشدد، شراب خوری اور دیگر تباہ کن مسائل بہت سے خاندانوں کی خوشی چھین لیتے ہیں۔⁽⁴⁾

ایک خاندان، ایک گھرانہ ایک بہت ہی حیرت انگیز بنیاد اور اساس کی حیثیت رکھتا ہے جس کے ذریعے اچھائی اور نیکی کا سبق حاصل کیا جاسکتا ہے۔ امریکہ میں عام طور پر ایک خاندان، گھرانے کو کچھ زیادہ اہم نہیں سمجھا جاتا۔ میڈیا نے ایسا انداز اختیار کر لیا ہے۔ اخلاقی طور پر تمام ممنوعات کو صحیح سمجھا جا رہا ہے۔ معاشرے کی کج روی انسان کو بے انتہاء خوف زدہ کر رہی ہے۔ عائلی زندگی کی شکست و ریخت میں روز بروز اضافہ ہوتا جا رہا ہے۔ طلاق بڑی تیزی سے عام ہوتی جا رہی ہے، لوگوں کی بڑھتی ہوئی تعداد شادی کی ذمہ داریوں کے بغیر اکٹھے رہنے کو ترجیح دے رہی ہے اس طرح کے رجحانات تمام دنیا میں دکھائی دیتے ہیں۔ ڈاکٹر ذاکر نائیک لکھتے ہیں کہ:

”اس میں شک نہیں کہ مغربی عورت نے ۲۰۰ سال کی جاں گسل جدوجہد کے بعد سماجی، معاشی، قانونی اور سیاسی حقوق حاصل کر لیے مگر حقیقت یہ ہے کہ اس جدوجہد کے دوران اس نے اپنا سب کچھ کھو دیا ہے۔ اگر مغرب کی عائلی زندگی کا قریب سے مشاہدہ کیا جائے تو مغربی معاشرہ کی کھوکھلی اقدار کھل کر سامنے آ جاتی ہیں۔ مغربی عورت سکون قلب کی دولت سے محروم ہو چکی ہے۔ اس کی عزت و آبرو اور نسوانی شرف سب قصہ پارینہ بن چکے ہیں۔“⁽⁵⁾

پاکستان اور عصری عائلی صورتحال

عائلی نظام کی تخریب کی جو لہر سارے عالم میں پھیل رہی ہے ارض پاکستان بھی اس سے محفوظ نہیں محمد اقبال کیلانی ان حالات پر تبصرہ کرتے ہوئے لکھتے ہیں:

”یہ اندازہ لگانا مشکل نہیں کہ ہمارے معاشرے میں چادر و چار دیواری کے اندر زندگی کس قدر المناک بن چکی ہے۔ اس صورت حال کا تقاضا یہ ہے کہ ہمارے ارباب حل و عقد، دانشور اور پڑھے لکھے مرد و خواتین اسلامی تعلیمات سے رجوع کرتے۔ ازدواجی زندگی میں اسلام نے مرد و عورت کو جو حقوق عطا فرمائے ہیں ان کا تحفظ کیا جاتا۔ ہمیں اعتراف کرنے میں قطعاً کوئی تاثر نہیں کہ چادر و چار دیواری کے اندر عورت مجموعی طور پر بہت مظلوم ہے۔ اس کی دادرسی ہونی چاہیے معاشرے میں اسے عزت اور باوقار مقام ملنا چاہیے۔“⁽⁶⁾

ڈاکٹر اسرار احمد لکھتے ہیں:

”یہ بات ماننی پڑتی ہے کہ آج ہمارے معاشرے میں بیویوں کے ساتھ حسن سلوک کا پلڑا ہلکا ہو گیا ہے، شوہر اپنی قومیت کے مظاہر کے لیے ہر وقت آمادہ نظر آتے ہیں لیکن حسن سلوک کے معاملے میں تہی دست ہیں۔“⁽⁷⁾

انہیں حالات کی منظر کشی کرتے ہوئے مولانا شرف علی تھانوی لکھتے ہیں:

”مرد یہ چاہتے ہیں کہ بیوی پر اس طرح کا رعب جمائیں جس طرح نوکر پر جمایا کرتے ہیں، یہ نہایت سنگدلی ہے اس سے معلوم ہوتا ہے

کہ ان لوگوں نے اس تعلق کی حقیقت کو نہیں سمجھا۔“ (8)

یہی وجہ ہے کہ عائلی زندگی سنگین مسائل سے دوچار ہے اور وہ زندگی جو مہر و محبت اور سکون و اطمینان کا باعث ہونا چاہیے تھی، نفرتوں، عداوتوں اور رنجشوں کا پیش خیمہ ثابت ہو رہی ہے۔ حالات گھمبیر صورت اختیار کرتے جا رہے ہیں۔ خواتین فیملی عدالتوں میں الگ الگ تنبیخ نکاح، حق مہر، نان و نفقہ، جہیز کے سامان کی واپسی کے دعوے دائر کرتی ہیں، خواتین ان دعوؤں کا سبب شوہروں سمیت، ساس، سرور و نندوں کا طعنہ دینا، تشدد کرنا، خرچہ نہ ملنا، منفی سرگرمیوں میں ہونے کے لیے دباؤ ڈالنا قرار دیتی ہیں۔ پہلے فیملی کورٹس میں چند گنتی کے لوگ اپنے مسائل لے کر آتے تھے مگر جب سے حکومت نے روشن خیالی جیسے نقطہ نظر کو اٹھایا ہے اور حقوق نسوان کا بل پاس کیا ہے۔ اس وقت سے یہ تعداد سینکڑوں سے ہزاروں تک پہنچ گئی ہے۔ جو کہ معاشرے کے لیے لمحہ فکریہ ہے۔

عصری عائلی مسائل میں اضافہ کی وجوہات

میاں بیوی کے درمیان طبائع کے اختلاف کی بناء پر معمولی شکریوں نجیوں کا پیدا ہونا کوئی فطری امر نہیں ہے لیکن ان اختلافات کا بڑھ جانا اور عائلی عمارت کا زمین بوس ہو جانا اور ان حادثات کی تعداد کا بڑھتے چلے جانا ایک لمحہ فکریہ ہے ان اسباب و علل کو دور کرنے کی ضرورت ہے جو اس خوبصورت رشتے کے المناک انجام کا باعث بن رہے ہیں، ذیل میں ان اسباب و وجوہ کا جائزہ پیش کیا جاتا ہے۔ جو حسب ذیل ہیں ملاحظہ کیجئے۔

1. اسلامی تعلیمات سے بے نیازی

حیات انسانی کا ایک اہم شعبہ ازدواجی زندگی ہے جس میں مرد اور عورت کو ہمدردی، مروت اور محبت کے ساتھ نفع و نقصان کا سا جھبی بن کر شریک حیات بننا پڑتا ہے۔ مرد اور عورت کے اس خاص جوڑ اور ملاپ کا اسلامی نام نکاح ہے جو کسی نہ کسی شکل میں ہر ملک اور ہر نسل میں ہمیشہ سے جاری ہے اور انسان جب تک آباد ہے انسانی معاشرت کا یہ سلسلہ بری یا بھلی صورت میں قائم ہے اور رہے گا۔ زندگی کے اس اہم شعبہ میں جس قدر خرابیاں اور نقائص اور بد مزگیاں پیدا ہوتی ہیں اس کی وجہ اس کے سوا کچھ بھی نہیں ہے کہ شادی کرنے والا جوڑا اپنے ازدواجی تعلقات و معاملات میں حضرت محمد مصطفیٰ ﷺ کے پیغام رحمت اور ان کے بتلائے ہوئے نقوش سے مستغنی اور بے نیاز ہو کر اپنی ماری تاری چلانے لگتا ہے جس کے نتائج دونوں یا ایک کی زندگی کے لیے تباہ کن اور دو گھروں کی بربادی کی صورت میں نمودار ہوتے ہیں۔ (9)

شریعت اسلامی نے مسلمانوں کی ازدواجی زندگی کے لیے ایک ایسا نظام عطاء کیا جو سادہ اور پاکیزہ ہونے کے علاوہ تمام سابقہ نظاموں سے بہتر تھا۔ ابتدائی اسلامی دور میں اس نظام پر صدق دل سے عمل کیا گیا اور اسلامی معاشرہ ساری دنیا میں ایک اعلیٰ معاشرہ شمار ہونے لگا بعد میں مسلمان عیش و عشرت میں پڑ کر اسلامی تعلیمات سے دور ہوتے چلے گئے اور وہ دینی تعلیمات سے غفلت برتنے لگے اس تبدیلی سے اسلامی معاشرے میں بہت سے گھرانوں کا سکون برباد ہونے لگا۔ اسلام سے دوری کا ایک بڑا نقصان یہ بھی ہوا کہ لوگوں نے اسلام کو محض چند عبادات تک محدود کر لیا اور باقی معاملات میں اسلامی احکامات کو یکسر فراموش کر دیا۔ باقی معاملات کی طرح شادی جیسے اہم معاملے میں بھی اسلام کی تفصیلی تعلیمات موجود ہیں جن پر عمل کا نتیجہ ایک کامیاب ازدواجی زندگی کی صورت میں سامنے آتا ہے اور ان سے اعراض کا نتیجہ آج ہمارے سامنے ہے کہ شاید ہی کوئی گھرانہ محفوظ ہو، ورنہ شادی کے کچھ ہی عرصہ میں فریقین کی طرف سے اعتراضات اور نزاع و اختلافات کا لامحدود سلسلہ شروع ہو جاتا ہے جو بالآخر بعض اوقات علیحدگی پر ختم ہوتا ہے۔ ان ناکامیوں کی بنیاد وجہ تو اسلامی تعلیمات پر عمل نہ کرنا ہے۔⁽¹⁰⁾

بہت سے لوگ ایسے ہیں جو نماز، روزہ کی پابندی تو کرتے ہیں لیکن اسلامی تعلیمات کے بنیادی تصور تقویٰ سے ناواقف ہوتے ہیں باہم ایک دوسرے کے حقوق کی ادائیگی پر توجہ نہیں دیتے۔ طارق رمضان اسی طرف توجہ دلاتے ہوئے لکھتے ہیں:

“There is an urgent need for education and training not only of girls and women, but also of fathers and all of men, the worst enemy of the rights of woman is not Islam but ignorance and illiteracy, to which we may add the determining role of traditional prejudice”⁽¹¹⁾

منیر احمد خلیلی لکھتے ہیں:

”اسلامی تحریکوں سے وابستہ ایک خاصی تعداد ایسے لوگوں کی پیدا ہو گئی ہے جن کے افکار و نظریات، اخلاق و کردار اور عقائد کا ہلکا سا رنگ بھی ان کے خاندان پر دیکھنے میں نہیں آتا۔ اولاً ایسے گھرانے جہاں صاحب خانہ تحریک و تنظیم کی سرگرمیوں میں گم رہتا ہے اس کے بیوی، بچے، دین کے بنیادی تقاضے بھی پورے نہیں کرتے، دوسرا یہ کہ ایسے گھرانے جہاں میاں بیوی اور اولاد اور والدین کے اندر ربط و تعلق، ہم آہنگی اور خوشگوار کافقدان ہے۔ خانگی فضا، درگرمی، جوش باہمی احترام و محبت اور شفقت و پیار سے خالی ہے۔ تیسرا یہ کہ ایسے گھرانے ہیں جہاں مرد جاہلی روایات کے تحت سمجھ بیٹھا ہے کہ محض مرد ہونے کی وجہ سے وہ جابرانہ اور آمرانہ اختیارات کا مالک

ہے۔ حضرت عمر رضی اللہ عنہ کے سامنے ایک بدو اور بڑھیا کے سوالات کو آزادی رائے کی مثال قرار دینے والا گھر کے اندر اپنی رائے اور اپنے فیصلے سے اختلاف کو سنگین جرم سمجھتا ہے اور ایسے مجرم کو خواہ وہ اس کی بیوی ہو، یا بیٹا، بیٹی سخت سزا کا موجب گردانتا ہے، مذکورہ بالاتینوں رجحان اسلامی تقاضوں اور تعلیمات کے منافی اور خاندانی نظام و استحکام کو نقصان پہنچانے والے ہیں۔⁽¹²⁾

2. عائلی فرائض سے عدم توجہی

اسلام نے ازدواجی زندگی کو مضبوط اور پرسکون بنانے اور اختلافات اور نزاعات سے بچانے کے لیے زوجین میں سے ہر ایک کے فرائض بیان کیے ہیں، اگر فرائض کو توجہ اور دل جمعی سے ادا کیا جائے تو محبت خود بخود بڑھتی چلی جاتی ہے، اگر ان فرائض سے صرف نظر کیا جائے تو باہم نفرت اور کراہت کا رویہ جنم لیتا ہے، نفرت کی لہریں زوجین، اولاد، دو خاندانوں میں ہی نہیں بلکہ بڑھتے بڑھتے پورے معاشرے میں بے سکونی پھیلا دیتی ہیں۔ آج کل مسائل کی کثرت کا ایک سبب ان فرائض سے زوجین کی عدم توجہی بھی ہے۔ اسلام نے عائلی زندگی کی برقراری کی صورت میں کچھ قواعد و ضوابط دیئے ہیں اور اگر کد انخواستہ کسی معقول سبب کی بناء پر زوجین میں علیحدگی کا راستہ منتخب کرنا پڑے تو بھی ((فَإِمْسَاكُ بِمَعْرُوفٍ أَوْ تَسْرِيحٌ بِإِحْسَانٍ)) کا حکم دیا۔ اور ان سے منہ پھیرنے والے کو ((وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ)) کی وعید سنائی ہے۔⁽¹³⁾

3. حسن سلوک کا فقدان

زوجین کے درمیان حسن سلوک ہی اس رشتے میں مؤدت و رحمت کا باعث بنتا ہے آج کل حسن سلوک کا فقدان ہو گیا ہے جس بناء پر دلوں کی دوری کا سفر تیزی سے جاری ہے۔ عورت مال و دولت سے زیادہ خاوند کی محبت، حسن سلوک اور دلجوئی کی خواہش مند ہوتی ہے، شوہر کی جانب سے اگر اس کو محبت کے پھول ملتے رہیں اور نرم و نازک باتوں سے اس کی دل جوئی ہوتی رہے تو وہ غربت و افلاس میں بھی اپنی زندگی کے دن ہنسی خوشی گزار دیتی ہے لیکن اگر شوہر کی جانب سے اسے ترش روئی اور جھڑکیوں کے طمانچے ملیں تو مال و دولت کے ڈھیر بھی اس کے لیے کانٹوں کا بستر ہوتے ہیں۔ اس پر رسول اللہ ﷺ نے فرمایا:

﴿اَسْتَوْصُوا بِالنِّسَاءِ خَيْرًا فَإِنَّمَا مِنْ عَوَانٍ عِنْدَكُمْ﴾⁽¹⁴⁾

”عورتوں کے ساتھ اچھا برتاؤ کرو اور اگر کسی وجہ سے تم کو ناپسند ہوں تو ممکن ہے کہ تم کو کوئی چیز ناپسند ہو اور اللہ تعالیٰ نے اس میں بہت

بھلائیاں رکھ دی ہوں“⁽¹⁵⁾

محمود مہدی لکھتے ہیں:

”بعض لوگ اس لیے گمراہ ہو جاتے ہیں کہ وہ اپنی بیوی کو جنسی ملاپ کی خاطر رکھتے ہیں اس طرح اپنی اہلیہ کی زندگی کو ویران و اجیر بنا

دیتے ہیں اسے بے نتیجہ اور تنگ و تاریک کر دیتے ہیں، نیک بخت خاوند وہ ہوتے ہیں جو اپنی بیوی کو دوسرے مقاصد کے حصول کے ساتھ ساتھ اپنا دوست اور رفیق حیات تصور کرتے ہیں، ہر معاملہ میں اچھا برتاؤ کرتے ہیں جو شادی میاں بیوی کو جنسی ملاپ کے سوا کوئی فائدہ نہ دے اس شادی کو شادی کا نام دینا بھی درست نہیں ہے۔ یہ حسن سلوک محض مرد ہی نہیں عورت کی طرف سے بھی ہونا چاہیے، بیوی بھی شوہر کی طرح اس کے دکھ سکھ، صحت و بیماری، خوشحالی و بدحالی اور جوانی و بڑھاپے میں بھلے سلوک کی کوشش کرے۔“ (16)

4. قوامیت کا مناسب استعمال

اللہ تعالیٰ نے عائلی نظام کی استواری اور پختگی کے لیے مرد کو قوامیت کا درجہ عطا کیا۔⁽¹⁷⁾ لیکن مردوں میں ایسے بھی ہوتے ہیں، جو اپنے منصب قوامیت کو عورت کے استحصال کا ذریعہ بنا لیتے ہیں قوام کی حیثیت سے وہ یہ معنی نکال لیتے ہیں کہ ان کو حاکم مطلق، اور ڈکٹیٹر کے اختیارات حاصل ہیں، وہ عورت کو اپنی رفیقہ حیات قرار دینے کے بجائے اپنی لونڈی سمجھنے لگتے ہیں۔ زبان اور ہاتھ کے ناروا استعمال کو اپنا حق گردانتے ہیں۔⁽¹⁸⁾ نسیم احمد انہی حالات کی طرف اشارہ کرتے ہوئے لکھتے ہیں:

The husband assumes the role of ruler, superior, controller, oppressor and master, while the wife on the other hand, is reduced to slave, a captive, a low, inferior and submissive creature”⁽¹⁹⁾

قوامیت کا مطلب عورت پر حکمرانی نہیں بلکہ اس نگہبانی ہے۔ ڈاکٹر ذاکر نائیک قوامیت کی حدود پر تبصرہ کرتے ہوئے رقم طراز ہیں:

’لوگ بالعموم قوام کا ترجمہ ”ایک درجہ برتر“ کرتے ہیں حالانکہ قوام کا لفظ اقامہ سے نکلا ہے۔ اقامہ کے معنی ہیں کھڑے ہو جانا، جہاں تک قوام کے معنی کا تعلق ہے تو اس لفظ کے معنی یہ نہیں کہ مرد کو عورت پر ایک درجہ برتری یا فضیلت حاصل ہے، بلکہ یہ ہیں کہ مرد کی ذمہ داریاں ایک درجہ زیادہ ہیں۔“ (20)

قوامیت کے اس غلط تصور نے عورت کی حیثیت کو تباہ کن حد تک متاثر کیا جس کا اثر عائلی زندگی کی شگستگی کی صورت میں ظاہر ہوا۔ جبری شادیاں، عورتوں پر ناروا تشدد، غیر انسانی سلوک حقوق مثلاً حق مہر، وراثت اور جائیداد سے جبری محرومی کی صورت میں رونما ہوا۔

5. بلاوجہ غیرت اور اشتعال

غیرت ایک عمدہ جذبہ جو عزت و عصمت کی حفاظت کے لیے ضروری ہے لیکن دیگر تمام جذباتوں کی طرح اگر یہ حد سے بڑھ جائے تو برائی بن جاتا ہے۔ خاوند کی

اپنی بیوی کے معاملے میں غیرت متوازن ہونی چاہیے نہ حد سے برہ جائے اور نہ حد سے کم پڑ جائے۔ نہ تو عزت و غیرت کے معاملے میں اتنا ڈھیلا پڑ جائے کہ کسی بات کی کوئی پرواہ نہ ہو تو بے غیرت کہلائے دیوث بن جائے، نبی اکرم ﷺ نے فرمایا:

﴿ان الله لا ينظر الى الديوث يوم القيامة ولا يدخله الجنة﴾⁽²¹⁾

”بے شک اللہ تعالیٰ قیامت کے دن دیوث کی طرف نظر رحمت نہیں فرمائے گا اور نہ ہی اس کو جنت میں داخل فرمائے گا۔“

دیوث اس شخص کو کہا جاتا ہے جسے عزت کی کوئی پرواہ نہ ہو گھر والوں کو بے غیرتی میں مبتلا پائے اور کاموش رہے۔ نہ یہ جذبہ اتنا بڑھ جائے کہ بلاوجہ بیوی پر شک کرنے لگے حد سے بڑھی ہوئی غیرت بھی ازدواجی جھگڑوں کا سبب بنتی ہے۔ نبی اکرم ﷺ نے فرمایا:

﴿ان من الغيرة غيره يبغضها الله عزوجل وهي غيرة الرجل على اهله من غير ريبة﴾⁽²²⁾

لہذا حد یہ سے بڑھی ہوئی غیرت ہی ہے جو ذرا شک پر خواتین کو قتل کر دیا جاتا ہے۔ کار و کاری کی بھینٹ چڑھا دیا جاتا ہے۔ بعض معاملات میں عورتیں اپنی عزت و عصمت کی حفاظت سے غافل ہو جاتی ہیں جو نیک عورت کی بنیادی صفات میں سے ہے، یہ بات بھی عائلی مسائل کا سبب بن جاتی ہے۔ میڈیا کی وجہ سے معاشرے میں اخلاقی کرپشن بڑھ گئی ہے۔ خواتین مردوں پر ایسے ایسے الزام لگاتی ہیں کہ سنتے ہوئے شرم آ جاتی ہے۔

6. ازدواجی فرائض کی ادائیگی میں کوتاہی

نکاح کے وقت جب ایک جوڑا رشتہ ازدواج میں منسلک ہوتا ہے تو ان کا مقصد صرف یہی نہیں ہوتا کہ اب انہوں نے زندگی بھر ایک دوسرے کے ساتھ ملازموں کی طرح مل جل کر کام کرنا ہے اور زندگی کی گاڑی کو جیسے تیسے بن پڑے گھسیٹتے ہوئے دن پورے کرنے ہیں بلکہ مرد و عورت کا آپس میں ایک جسمانی رشتہ بھی ہوتا ہے جب تک میاں بیوی ایک دوسرے کے جسمانی حقوق ادا کرتے رہیں، ایک دوسرے کے جذبات کی تسکین ہوتی رہے گی اگر ان حقوق کی ادائیگی میں کسی فریق کی حق تلفی ہو تو یقین کر لیں دلوں میں دراڑ پڑنے لگ جائے گی۔ کیونکہ شادی کا ایک بنیادی مقصد باہم زوجین کی جنسی ضرورت کا پورا ہونا بھی ہے۔ حضرت جابر بن عبد اللہؓ بیان کرتے ہیں کہ میں نے ایک بیوہ عورت سے شادی کر لی تو نبی اکرم ﷺ نے فرمایا:

﴿هلا جارية تلاعبها وتلاعبك﴾⁽²³⁾

مرد کی فطری ضرورت کو پورا کرنے کا حکم بیوی کو تاکید دیا گیا اور انکار سے منع کیا گیا۔⁽²⁴⁾ ان حقوق میں کوتاہی میاں بیوی کو آپس میں متنفر کر دیتی ہے۔ ان کی ایک دوسرے سے دلچسپیاں ختم ہونے لگتی ہیں، ان حقوق میں کوتاہی اگر مرد کی طرف سے ہو تو عورت کے دل میں بدگمانیاں کے ساتھ ساتھ مرد سے نفرت بھی پیدا ہو جاتی ہے۔ مرد کے بھی بیوی پر کچھ حقوق ہیں اگر بیوی انہیں پورا نہ کرے تو مرد کے دل میں نفرتوں کا لاواؤ پکنے لگتا ہے۔ مرد اپنی بعض مصروفیات کی

بنائے پر عورتوں کی طرف توجہ کم کر دیتے ہیں۔ حالانکہ بیوی کو مسلسل توجہ کی ضرورت ہوتی ہے، گھریلو امور، بچوں کی پرورش و تربیت میں پڑ کر یا بعض اوقات ملازمت کے مسائل میں الجھ کر بیوی میاں سے اعراض کا رویہ اختیار کر لیتی ہے، اس طرح گھریلو سکون و اطمینان رخصت ہو جاتا ہے۔

7. عورت کی گھریلو ذمہ داریوں سے لاپرواہی

اسلام نے اندرون خانہ کام کی ذمہ داری عورت پر ڈالی ہے کہ عورت کو ان ذمہ داریوں کا شعور ہونا چاہیے۔ ان کاموں کی ادائیگی کی تربیت حاصل کرنا بھی اس پر لازم ہے۔ بعض اوقات کو اتین کا ان کا بنیادی ذمہ داریوں سے منہ موڑنا عائلی جھگڑوں اور مسائل کا سبب بن جاتا ہے لڑکیوں کی اس انداز میں تربیت ضروری ہے کہ وہ گھریلو امور کو بہتر طریقے پر سر انجام دے سکیں، افراد خانہ کے ساتھ مضبوط روابط قائم کر سکیں۔ رضی الدین سید لکھتے ہیں:

”آج کل شادی کے افسوس ناک انجام کی صورت حال یہ ہو گئی ہے کہ رشتے طے کرانے والی معروف خواتین اور خلع و طلاق کی خاتون و کلاء

تک شکوے کرنے لگی ہیں کہ گھر کے بگاڑ میں بڑا کردار ہماری لڑکیوں کا ہی ہے۔ اس پر مستزاد لڑکی کے والدین اور بہن بھائی ہیں جو اپنی

بیٹی یا بہن کو شوہر نہ دینے، ساس اور نند کو جواب دینے اور شوہر سے مطالبے کرنے پر اکساتے ہیں۔ وہ بار بار اسے اعتماد دلاتے ہیں کہ فکر

نہ کرو ہم یہاں موجود ہیں تا آنکہ گھر ٹوٹ جاتا ہے اور لڑکی والدین کے گھر آ کے بیٹھ جاتی ہے۔“ (25)

شادی کے بعد عورت نے خود کو اس نئے ماحول میں ڈھالنا ہوتا ہے بہت سی باتوں کو فراموش کر کے نئی چیزوں کو اختیار کرنا ہوتا ہے۔ اس انقلاب کو قبول کرنے کی تیاری دراصل والدین کے گھر ہوتی ہے لیکن جو والدین اس نہج پر اپنی لڑکی کی تربیت نہیں کرتے سسرال اس کے لیے ذہنی و جذباتی لحاظ سے اذیت گاہ بن جاتا ہے، آج اگر سروے کیا جائے تو مثالی گھرانے شاید چراغ لے کر بھی نہ ڈھونڈے جاسکیں۔ متعدد گھرانے ایسے ہیں کہ ایک چھت کے نیچے رہتے ہوئے بھی میاں بیوی اجنبی ہیں۔ ایک ساتھ کھانے کے باوجود دل پھٹے ہوئے ہیں۔ میاں بیوی میں ذہنی طور پر بعد المشرقین ہے۔ لیکن مجبوریاں ہیں جنہوں نے ایک کو دوسرے کے ساتھ باندھ رکھا ہے، میاں بیوی اور بچوں کے حقوق کی ادائیگی تو دور کی بات اثریت ان کے بارے میں نابلد و نا آشنا ہے۔

8. عورت کی ملازمت

یہ ایک ناقابل تردید حقیقت ہے کہ عورتوں کی طبعی ذمہ داریاں یا فطری وظائف اندرون خانہ سے متعلق ہیں اسی لیے اسے ﴿وَقَرْنَ فِي بُيُوتِكُنَّ﴾ (26) کا حکم دیا ہے۔ انسان کی عائلی زندگی میں سب سے بڑا مسئلہ اس وقت پیدا ہوتا ہے کہ جب عورت اپنے فطری مقصد تخلیق سے بے نیاز ہو کر اپنے جگر گوشے کو اپنے دل میں سموئی ہوئی موسیقی سے محروم کر کے گھر سے باہر قدم نکالتی ہے۔ اور مرد کے ساتھ کسب معیشت میں شریک ہو جاتی ہے۔ (27) زینب الغزالی لکھتی ہیں:

آزادی اور ملازمت کا شوق آج عورت کو اس کے اصل مرکز عمل اور حقیقی کارگاہ حیات یعنی اس کے گھر سے اسے باہر نکال کر لے گیا ہے۔ یہ خود عورت کے

لیے اور مجموعی طور پر مسلم معاشرے اور ملت کے لیے سب سے بڑا گھمبیر مسئلہ بن گیا ہے، اس کا حل یہ ہے کہ عورت پلٹ کر اپنی قلمرو میں آجائے اور باہر کے مسائل مرد پر چھوڑ دے۔ ناگزیر حالات کے سوا گھر سے باہر کو اپنی سرگرمیوں کا مرکز نہ بنائے۔ نسلوں کو چند ٹکوں کی بھینٹ نہیں چڑھانا چاہیے اس طرح اولاد ہی ضائع نہیں ہو رہی بلکہ ازدواج کے وظائف بھی متاثر ہو رہے ہیں۔ ازدواجی زندگی کی عمارت ہدم و شکست اور ٹوٹ پھوٹ کا شکار ہو رہی ہے۔ خاندانی نظام استحکام سے متزلزل ہو رہا ہے۔⁽²⁸⁾

منیر احمد خلیلی لکھتے ہیں:

”جدید دور میں شیطانی نظام کے اندر عورت نے گھر سے نکل کر خود کمائی کرنے اور خود کفالتی کا درجہ پانے کے لیے جدوجہد شروع کی تو اس کا سب سے بڑا اثر خاندانی نظام، ازدواجی رشتے اور کائنی ماحول پر پڑا عورت نے سوچنا شروع کر دیا کہ اب وہ شوہر کی محتاج نہیں رہی جب اپنی معاش خود کما رہی ہو تو شوہر کی اطاعت اس پر کہاں لازم رہی ہے۔ یہی سوچ آزادی نسواں کے نظریے کی بنیاد بنی۔ اسی نے خاندانی نظام کی بنیادیں ہلا کر رکھ دیں اسی وجہ سے شادی ایک کھیل بن گئی۔ اور طلاق ایک معمول۔ اسلام کی اپنی تعلیمات ہیں اور زندگی کے بارے میں اپنے خاص اصول ہیں، اسلامی نظام میں رشتہ ازدواج کی استواری پاکیزہ معاشرے کی تعمیر کا ذریعہ، ایک سماجی ذمہ داری، ایک شرعی تقاضا اور نبوی سنت ہے۔“⁽²⁹⁾

9. زوجین کے انتخاب کے معیار

زوجین میں سے ہر ایک دوسرے کے اخلاق و کردار سے متاثر ہوتا ہے اس لیے زوجین کے انتخاب میں دینداری اور تقویٰ کو ملحوظ خاطر رکھنا چاہیے۔ نبی اکرم ﷺ نے حسب نسب، مال، جمال، اور دینداری میں سے دین کو ترجیح دینا حکم دیا۔⁽³⁰⁾ عصر حاضر میں یہ رجحان چل نکلا ہے کہ لوگ دیندار رشتے تلاش نہیں کرتے بلکہ اکثر تو دینداری کو ملحوظ خاطر نہیں رکھتے، حسن و جمال، دولت و شہرت، نوکری کا روبرو، زمین و جائیداد اور دنیاوی علم و ہنر ہی کو سب کچھ سمجھا جاتا ہے اور اس میں بھی معیار اتنا اونچا رکھا جاتا ہے کہ تلاش کرتے کرتے عمر ہی گزر جاتی ہے۔ بالخصوص امارت کو بہت زیادہ ترجیح دی جاتی ہے لیکن جب انسان گھروں کو بساتے وقت صرف ظاہری شان و شوکت اور نمود و نمائش کو مد نظر رکھتا ہے تو گھر بننے نہیں ٹوٹتے ہیں۔ پہلے وقتوں میں رشتے طے کرتے وقت حسب نسب کے ساتھ ساتھ لڑکی کی سیرت اور صورت کو پرکھتے تھے اور جس گھر میں سکھڑ پن، اخلاق و اطوار اور رکھ رکھاؤ الی لڑکی ہوتی، چاہے مالی حیثیت میں کم ہوتی ہر ایک کی خواہش ہوتی تھی کہ اس کو بہو بنا کر گھر لائے تاکہ گھر جنت کا نمونہ بن جائے۔⁽³¹⁾

جس طرح بیوی کا اچھا ہونا ضروری ہے اسی طرح شوہر کا انتخاب میں بھی اخلاق و کردار، دینداری و تقویٰ کو معیار بنانا چاہیے، بعض لوگ اپنی بیٹی کا رشتہ اس طرح

کر دیتے ہیں جیسے کوئی بکری کسی کو پیچھا جا رہی ہو، اب بکری لینے والے کی مرضی اسے گھاس کھلائے یا اسے ذبح کرے، کتنے بے رحم اور ظالم ہوتے ہیں وہ ماں، باپ اپنی بچی کا رشتہ کسی نالائق اور بد فطرت انسان سے صرف مالی لالچ کی بنیاد پر کر دیتے ہیں۔ پھر بیٹی کو دنیا میں ہی جہنم مل جاتی ہے۔⁽³²⁾

اسی طرح رشتوں کے انتخاب میں بعض اوقات لڑکی یا لڑکے کی پسند کو مد نظر نہیں رکھا جاتا۔ جبری، بے جوڑ اور ناپسند کی شادیاں بھی مسائل کے انبار میں اضافے کا باعث بن رہی ہیں کیونکہ شادی صرف جسم کا ہی نہیں بلکہ روح اور دل کا تعلق بھی ہے۔ ناپسندیدہ ماور میں بدن تو مجبور اطاعت کر ہی لیتا ہے جبکہ دل اور روح کو اطاعت پر مجبور نہیں کیا جاسکتا یوں بے دل، بے روح رشتہ فریقین کے لیے مودت اور رحمت اور سکون و اطمینان کی بجائے نفرتوں، کراہتوں اور شکر رنجیوں کا باعث بن جاتا ہے۔

10. علاقائی رسوم و رواج کی پیروی

اسلامی تعلیمات سے دوری اور بے نیازی سے مسلمانوں نے ازواجی معاملات کے بارے میں علاقائی رسوم و رواج کا اثر قبول کیا۔ اسلام مختلف علاقوں میں پھیلا۔ جغرافیائی حالات اور زمانی تغیرات کی بناء پر ہر علاقے کے رسوم و رواج میں فرق ہوتے ہیں، اسلام کی حقیقی تعلیمات سے بے نیازی کی بناء پر ہر شعبہ زندگی میں رسوم و رواج نے متاثر کیا۔ ازدواجی زندگی کی تشکیل و تنظیم اور تفریق سے متعلق معاملات پر بھی اثر پڑا۔ بطور خاص عورت کی حیثیت اور اس کے بارے میں علاقائی رسوم و رواج نے عائلی زندگی میں بے شمار مسائل کو جنم دیا ہے۔ مولانا ابوالاعلیٰ مودودی لکھتے ہیں:

“The second cause is the influenced of non-Muslim Culture. Due to this influence several customs and superstitions that are opposed to the Muslim marital Law and its sprit, have found their way into the marital relations of Muslims. The result is the Islamic concept of marital relationship has been wiped off the minds of a great majority in many cases the Hindu concept prevails reducing the wife to the status of a slave and elevating the husband to status of Lord or a God.”⁽³³⁾

انگلینڈ کی ایک خاتون محترمہ عائشہ لیمو لکھتی ہیں:

”عورت کی حیثیت کے بارے میں ہر ملک میں جو تصورات موجود ہیں ان کا انفرادی طور پر الگ الگ جائزہ لینا چاہیے، اس کی وجہ یہ ہے کہ ان ممالک میں اسلام سے پہلے جو تہذیبی اثرات کار فرما تھے، ان کے زیر اثر اسی طرح جدید ثقافتی عوامل کے تحت جو علاقائی رسوم و رواج بروئے کار آئے ان کی وجہ سے یہ تصورات ہر دور اور ہر ملک میں ایک دوسرے سے بہت مختلف رہے۔“⁽³⁴⁾

ڈاکٹر علی شریعتی ان رسوم و رواج سے ہمارے عائلی معاملات کے متاثر ہونے کے بارے میں لکھتے ہیں:

”مذہب کا تعلق وحی والہام سے ہے، جبکہ اجتماعی روایات کا تعلق اجتماعی نظام سے ہوتا ہے اور مختلف ادوار میں قوموں اور قبیلوں کے رسم و رواج بدلتے رہے ہیں۔ ہم نے ان متضاد حقیقتوں کو مخلوط کر کے ایک آمیزہ تیار کر لیا ہے اور اس کو ایسے قالب میں ڈھالا ہے جس کا تعلق قبائلی اور موروثی رسوم و رواج سے ہے اور ہم ان رسوم و رواج کو مذہب کے نام پر تحفظ دینا چاہتے ہیں“ (35)

11. دیگر اقوام کے ساتھ معاشرت کے اثرات

عمر احمد عثمانی، احمد امین مصری کی کتاب ضخی الاسلام کے ترجمہ ”اسلام پر کیا گزری“ کے مقدمہ میں لکھتے ہیں:

”برصغیر پاک و ہند میں مسلمانوں کی ہزار سالہ تاریخ پر طائرانہ نگاہ ڈالیے۔ یہاں کچھ تو ہندوستان کے قدیم باشندے تھے S جو پہلے سے یہاں بود و باش رکھتے تھے، جن کی تہذیب و ثقافت تھی اور اپنی رسوم و تقلیدات تھیں، محمد بن قاسم کے حملے کے ساتھ عرب اقوام نے ادھر کا رخ کیا اور وہ یہاں آکر آباد ہو گئیں، ان کی بھی اپنی زبان اور اپنی ثقافت اور اپنی رسوم و تقلیدات تھیں۔ اس کے بعد ایرانی، افغانی، ترکی اور تاتاری قوموں نے ادھر کا رخ کیا اور ہر قوم اپنے ساتھ اپنی زبان، ثقافت، اور اپنی رسوم و تقلیدات لے کر آئیں۔ یہاں کے قدیم باشندوں میں سے ایک جم غفیر اسلام میں داخل ہوتا رہا۔ اس کے بعد اختلاط و متراج کا عمل شروع ہوا اور اثر اندازی اور اثر پذیری سے کچھ عرصہ کے بعد ہندی مسلمانوں کی جو مرکب زبان، مرکب ثقافت، مرکب رسوم و تقلیدات تیار ہوئیں وہ ہمارے سامنے ہیں کہ ان کی زبان ان تمام زبانوں کا مجموعہ اور ان کی تہذیب تمام تہذیبوں کا ایک معجون مرکب ہے۔“ (36)

مولانا تقی عثمانی انہی اسباب و علل کا جائزہ لیتے ہوئے رقم طراز ہیں کہ:

”ہندوستان میں مغربی تسلط کا دور اس لحاظ سے بھی مسلمانوں کے لیے تاریک ترین دور تھا، ایک طرف تو غیروں کے تسلط کی وجہ سے ان کے عائلی قوانین ٹھیک ٹھیک قرآنی ہدایات کے مطابق نہ رہے۔ دوسری طرف ہندوؤں کے ساتھ شب و روز اختلاط نے ان کی معاشرے میں بے شمار ایسی رسمیں پیدا کر دی جو نہ صرف اسلامی اصولوں کے بالکل خلاف تھیں، بلکہ بڑی انسانیت سوز، انتہائی وحشیانہ، اور سخت ظالمانہ تھیں۔ اس طرح اس قوم نے جس کے پاس زندگی گزارنے کے لیے ایک بڑا متوازن اور سو فیصد فطری نظام موجود تھا، غیروں کے طور طریق اختیار کر کے اپنے آپ کو تباہ کن رسموں میں جکڑ لیا۔ حالات کی اس تبدیلی کا سبب برا اثر بیچاری عورت پر پڑا اور اس تمام عرصہ میں یہ غریب ظلم و ستم کے دہکتے الاؤ میں پڑی سسکتی رہی۔“ (37)

12. حقوق نسواں سے خواتین کی ناواقفیت

مسلمانوں میں رفتہ رفتہ حقیقی اسلامی تعلیمات سے دور ہوتی چلی گئی۔ اور اسلام محض نماز، روزہ، زکوٰۃ اور قرآن کی تلاوت تک محدود ہو گیا۔ خواتین کی اکثریت اپنے ان حقوق و فرائض سے ناواقف رہی جو عائلی زندگی اس کو عطا کرتی ہے۔ اس کے فرائض تو طاق طور طبقہ (مرد) اسے یاد دلاتے رہے لیکن اکثر اس کے حقوق سے روگردانی کی گئی۔ دیگر اقوام کے ساتھ معاشرت نے اس کی حیثیت کو بہت متاثر کیا۔ نکاح کے معاہدہ میں برابر حیثیت کی رکن ہونے کے باوجود نکاح کے بعد اکثر اس کی زندگی لونڈی جیسی رہی۔⁽³⁸⁾

عام مسلمان اپنے اس یقین اور ایمان کا زبان سے اظہار تو کرتے ہیں کہ اسلام نے عورت کو جو حقوق دیئے ہیں وہ خدا تعالیٰ کے دیئے ہوئے ہیں۔ یہ حقوق لازماً ادا ہونے چاہیں۔ ان میں ترمیم و تنسیخ کو وہ اللہ تعالیٰ کے قانون میں براہ راست مداخلت تصور کرتے ہیں اور اسے روکنے اور اس قانون کی صحیح شکل میں باقی رکھنے کے لیے ہر طرح کی قربانی دینے کے لیے آمادہ نظر آتے ہیں لیکن عملاً وہ ان احکام کے پوری طرح پابند نہیں ہیں بلکہ قدم قدم پر ان کی خلاف ورزی ان سے ہوتی رہتی ہے، باپ بیٹی کے حقوق ادا نہیں کرتا، اس کی تعلیم و تربیت کی طرف اتنی توجہ نہیں دی جاتی جتنی کہ لڑکوں کی طرف دی جاتی ہے، لین دین میں دونوں میں فرق کیا جاتا ہے۔ مختلف بہانوں سے وہ حق وراثت سے محروم رکھی جاتی ہے۔ ماں اور باپ کے ساتھ اولاد کا رویہ کا ص طور پر شادی اور گھر بسانے کے بعد بہت غلط ہوتا ہے۔ ان کے ساتھ حسن سلوک نہیں ہوتا ان کے قانونی حقوق ادا نہیں کیے جاتے ہیں، ان کے پاس اگر کوئی ذریعہ معاش نہ ہو تو وہ عسرت کی زندگی گزارنے پر مجبور ہو جاتے ہیں۔ بیوی کو شوہر سے محبت نہیں ملتی، سسرال میں اس کے ساتھ ملازمہ کی طرح سلوک ہوتا ہے، وہ اپنے بہت سے حقوق سے محروم رہتی ہے۔ بات بات پر سختی شروع ہو جاتی ہے، معمولی اختلافات طلاق کا بہانہ بن جاتے ہیں، مہر کے بارے میں یہ تصور ہے کہ وہ طلاق کی صورت میں دیا جاتا ہے۔ طلاق نہ ہو تو اس کے ادا کرنے کی کوئی گنجائش نہیں ہوتی۔⁽³⁹⁾

13. عائلی بگاڑ اور شیطانی حربے

ابتداءً آفرینش سے ہی شیطان انسان کا دشمن بن گیا اور اس نے گمراہ کرنے کے لیے چہار اطراف سے انسان کو اپنے دام میں پھانسنے کے لیے کوشش جاری رکھیں۔ اسی لیے قرآن نے انسان کو متنبہ کرتے ہوئے فرمایا:

﴿الشَّيْطَانُ - إِنَّهُ لَكُمْ عَدُوٌّ مُّبِينٌ﴾⁽⁴⁰⁾

شیطانی کوششوں کا ہدف ابتداءً ہی سے عائلی زندگی کا بگاڑ رہا ہے کیونکہ عائلی زندگی ہی انسانی اجتماع کی خشت اول ہے۔ اگر اجتماع میں بگاڑ پیدا کرنا ہو تو عائلی زندگی کو خراب کر دو، قرآن کریم نے اسی ہدف کی طرف متوجہ کرتے ہوئے فرمایا:

﴿يُفَرِّقُونَ بَيْنَ الْمَرْءِ وَزَوْجِهِ﴾⁽⁴¹⁾

”اس سے وہ میاں اور بیوی کے درمیان جدائی ڈلاتے ہیں۔“

حضرت جابر بن عبد اللہؓ فرماتے ہیں:

”رسول اللہ ﷺ نے فرمایا ابلیس اپنا تخت پانی پر رکھتا ہے پھر وہ لوگوں کو گمراہ کرنے کے لیے لشکر بھیجتا ہے، اس کے نزدیک اس

شیطان کا مرتبہ زیادہ ہوتا ہے جو سب سے زیادہ فتنہ پرور ہو۔ ایک شیطان ابلیس کے پاس آتا ہے اور اس کو اطلاع دیتا ہے کہ میں نے

فلاں فلاں کام کیا ہے۔ ابلیس کہتا ہے ہے تو نے کچھ نہ کیا، اس کے بعد ایک شیطان آتا ہے اور اطلاع دیتا ہے ﴿ماترکتہ حتی فرقت

بینہ و بین امراتہ قال فیدنیہ منہ و یقول نعم انت﴾ میں نے فلاں فلاں شخص کی جان نہ چھوڑی یہاں تک اس کے اور اس

کی بیوی کے درمیان جدائی ڈال دی۔“⁽⁴²⁾

آپ ﷺ نے فرمایا: شیطان کو اس کو اپنے قریب کرتا ہے اور کہتا ہے تو نے اچھا کام کیا۔ مولانا اشرف علی تھانویؒ شیطان کے اس حربے کی وجہ بیان کرتے ہوئے دہشت لکھتے ہیں:

”اس میں راز یہ ہے کہ اگر دوسروں سے عداوت ہو تو اس کا اثر دوسروں تک نہیں پہنچتا اور میاں بیوی میں لڑائی و طلاق ہو جائے تو

دونوں خاندان میں جنگ ہوتی ہے۔ دو لوگوں کی عداوت پیدا کرے بس وہ دو میاں بیوی میں عداوت کروا دیتا ہے اس سے خود بخود دور

تک سلسلہ پہنچ جاتا ہے۔“⁽⁴³⁾

شیطان کے عائلی زندگی پر اثر انداز ہونے کی کئی صورتیں ہو سکتی ہیں، ایک تو وہ شیطان جو ہر انسان کے ساتھ لگا ہوتا ہے۔ بعض اوقات رشتہ داروں، عزیزوں

میں سے کوئی رشتہ دینا یا لینا چاہتا ہے ناکامی کی صورت میں انتقاماً جادو کروا دیا جاتا ہے تاکہ میاں بیوی کے دل جڑے نہ رہیں اور شادی ناکام ہو جائے،۔ ساس بہو

کے جھگڑے میں بھی اس کا سہارا لینے کا رواج برہتا جا رہا ہے کبھی ساس کی طرف سے بیٹے کو صرف اپنا مطیع بنانے کے لیے اور کبھی بہو کی طرف سے صرف اپنا

غلام بنانے کے لیے اسے سحر تفریق کہا جاتا ہے۔

14. ذرائع ابلاغ کے اثرات

شادیوں کی ناکامی اور ازدواجی اختلافات میں ٹی وی، فلموں، ڈراموں، فضول افسانوں، اور ناولوں پر مبنی رسالوں نے بھی بہت اہم کردار اور تربیت کا معاملہ ہو۔

گھر کے اندر ماں اور باپ کے درمیان مکالمہ ہو، میاں بیوی کے تعلقات کا معاملہ ہو، گھر کی خواتین کے رویے کا معاملہ ہو، ان میں سے ہر چیز آج براہ راست

مغربی جملے کی زد میں ہے۔ ملکی ذرائع ابلاغ بھی فرد کے ذہن پر اثر ڈالنے میں کچھ پیچھے نہیں ہیں۔ ذرائع ابلاغ میں تیز رفتار ترقی نے عائلی زندگی کو بے حد متاثر کیا ہے۔ مختلف گھروں کا رہن سہن میں فرق ہوتا ہے، سہولتیں اور نعمتیں ایک جیسی نہیں ہوتیں۔ میڈیا خوبصورت اور امیر ترین گھروں کا ماحول عموماً دکھاتا ہے۔ نگاہیں دیکھتی ہیں اور دل خواہشوں کے تانے بانے بننے لگتے ہیں۔ ہر انسان سہولتیں مہیا نہیں کر سکتا اور خواہشات آسودہ نہیں ہوتیں تو ویسے متاثر ہوتے ہیں، ماحول میں کھچاؤ اور تناؤ پیدا ہو جاتا ہے۔ ضروریات زندگی کی کثرت کی طلب بے شمار مسائل کو جنم دیتی ہے جو میاں بیوی کے باہمی رویے پر بہت حد تک اثر انداز ہوتی ہے۔ مرد وزن کا اختلاط عورتوں کی بے پردگی۔ ٹیلی میڈیا میں کام کرنے والے مرد و خواتین بھی شہوتوں کی کثرت کو فروغ دینے میں معاون بن رہے ہیں۔ ہر شخص کے دل میں ٹی وی، فلم وغیرہ دیکھ کر خواہش کروٹیں لیتی ہے کہ اس کی بیوی مرقع حسن ہو اور خواتین تمنا کرنے لگتی ہیں کہ شوہر جمال یوسفی رکھتا ہو۔ اگرچہ اسلام نے حسن کو شادی کے اسباب میں شامل کر کے فطرت کی تصدیق کی تاہم اس کو سب کچھ قرار نہیں دیا۔ اور حسن محض ظاہری ہی نہیں۔ حسن ویسے بھی ہمیشگی نہیں رکھتا۔ ذرا سا زکام و بکار چہرے بشارت کو منٹوں میں غائب کر دیتا ہے۔ میڈیا حسن کو کچھ زیادہ ہی حسین بنا دیتا ہے۔ کیونکہ میڈیا میں کام کرنے والی خواتین خوبصورت ہونے کے ساتھ ساتھ آراستہ و پیراستہ بھی ہوتی ہیں ویسے بھی تصویر حقیقت سے اکثر خوبصورت ہوا کرتی ہیں، وہی تصویر آنکھوں میں بسی رہ جاتی ہے اور زوجین میں سے ہر ایک اپنے ساتھی کو اعلیٰ ترین معیار پر پرکھتا ہے۔ یوں وہ تصویریں نظروں سے دل میں اتر کر دونوں کو اپنے ساتھی سے بیزار کرنے کا باعث بن رہی ہیں، اسی لیے رسول اللہ ﷺ نے عورتوں کو منع کیا کہ وہ اپنے شوہر کے سامنے دوسری عورتوں کی صفات بیان نہ کریں۔ کہیں اس عورت کی خوبصورتی کی بناء پر اس کا شوہر اس سے متنفر نہ ہو جائے۔ رسول اکرم ﷺ نے فرمایا:

﴿لَا تَبَاشِرِ الْمَرْأَةَ الْمَرْأَةَ حَتَّى تَصْفَهَا لِرُؤُوسِهَا كَأَنَّهُ يَنْظُرُ إِلَيْهَا﴾ (44)

اب تو خود عورت ہی نہیں بلکہ پورا معاشرہ مرد کے سامنے عورت کی تصویر پیش کر رہا ہے۔ عصر حاضر میں خواہ مرد ہو یا عورت، گھریلو خاتون ہو یا ملازمت پیشہ اس کی آنکھ کا فحش اتنا وسیع ہو گیا ہے کہ اس میں ساری دنیا نظر آرہی ہے۔ سو وہ دونوں ساری دنیا کی خوبصورتیاں، رعنائیاں، رنگینیاں سمیٹنا چاہتے ہیں۔ اور یہ اثرات باہم فریقین کے تعلقات پر اثر انداز ہوتے ہیں۔

خلاصہ کلام و نتائج

- عائلی زندگی، اجتماعی زندگی کا بنیادی پتھر ہے اجتماعی زندگی اس وقت ترقی کرتی ہے جب زوجین کا سماجی رشتہ ٹھیک ہو اور جنسی تعلق بھی صحیح ہو، عورت کی سعی و جدوجہد میں جو خلا رہ جائے اس کو مرد پُر کرے اور مرد کی دوڑ دھوپ میں جو نقص اور کمی ہو اس کو عورت پورا کرے۔ اسی طرح جنسی تعلق کو اپنی فطری حد میں رہنے دیا جائے اور لذت کشی کا ذریعہ نہ سمجھا جائے لیکن اگر مرد و عورت کے سماجی و معاشرتی رشتوں میں عدم توازن اور جنسی تعلقات میں

بے اعتمادی ہو تو معاشرہ زوال اور انحطاط کی طرف بڑھنے لگتا ہے کیونکہ سماجی رشتوں میں توازن نہ ہونے کا نتیجہ یہہ نکلتا ہے کہ اجتماعی زندگی کے بعض گوشے خالی اور ویران ہونے لگتے ہیں اور بعض گوشوں پر ضرورت سے زیادہ قوت صرف ہو جاتی ہے اور یہ دونوں ہی باتیں معاشرہ کے لیے تباہ کن ہیں۔

- کسی بھی معاشرے کی بنیادی اکائی اس کا عائلی نظام زندگی ہوتا ہے اگر عائلی نظام زندگی بہترین ہے تو وہ معاشرہ ترقی کی راہ پر گامزن رہے گا۔
- عصر حاضر میں عائلی زندگی میں متعدد مسائل موجود ہیں جن مثلاً بیوی کی کفالت کی حدود، ان سے روگردانی، عورت کا کسب معاش کا حق، نکاح کے بعد عورت کی حیثیت اور دائرہ کار، عورت کی ملکیت پر اس کا حق استعمال، عورت کا سکونت کا حق، شوہر کی عدم موجودگی میں منکوحہ کی سکونت، سسرال کی خدمت کی شرعی حیثیت، عورت کا الگ سکونت کا حق، مشترکہ خاندانی نظام سے پیدا ہونے والے مسائل، خواتین پر تشدد کا بڑھتا ہوا رجحان اور قتل غیرت وغیرہ مسائل ہیں۔

- اگر بنظر عمیق مطالعہ کیا جائے تو عصری عائلی مسائل کے اضافہ میں جو اسباب اگر فرماہیں ان میں اسلامی تعلیمات سے بیگانگی، عائلی حقوق و فرائض سے عدم توجہی، باہمی حسن سلوک کا فقدان، قومیت کا نامناسب استعمال، تشدد و عدم برداشت، گھریلو ذمہ داریوں سے لاپرواہی، علاقائی رسم و رواج میں حد درجہ شدت پسندی، حقوق نسواں سے خواتین عدم واقفیت جیسے بے شمار اسباب ہیں۔

عصری عائلی مسائل کا تدارک اسلامی تعلیمات کی روشنی میں موجود ہے۔ اگر مرد و زن عائلی نظام میں بہتری چاہتے ہیں نبی اکرم ﷺ کی عائلی زندگی کے بارے میں دی ہوئی تعلیمات پر عمل پیرا ہوں۔

حوالہ جات

- (1) ابن منظور افریقی، محمد بن مکرم بن علی، لسان العرب، بیروت: دار صادر، 1955ء، ج 4، ص 575۔
Ibn Manẓūr al-Ifriqī, Muhammad ibn Mukarram ibn Alī, *Lisan al-‘Arab*, Beirut; Dar Sadir, 1955, Vol:4, P:575.
- (2) Oxford Advanced learners Dictionary, Third edition:1974 P:421
- (3) عمری، سید جلال الدین، عورت اسلامی معاشرہ میں، مکتبہ اسلامی پبلیشرز، نئی دہلی: 1993ء، ص: 12۔
Omari, Syed Jalluddīn, *Aurat Islāmī Ma`eshra main*, Maktaba Islami Publishers, New Delhi:1993,P:12
- (4) Brooklyn, N.Y. , *The Secret of family happiness*, Watchtower Bible and Tract Society of New York : International Bible Students Association:1996,P:9.
- (5) ذاکر، عبدالکریم نائیک، ڈاکٹر، اسلام میں خواتین کے حقوق - جدید یا فرسودہ، دار النوادر، الحمد مارکیٹ، اردو بازار، لاہور، ص: 11۔
Zakir, Abdul Karim Naik, Dr, *Islām main Aurat Ky Haqooq Jadid ya Farsoda*, Dar al-Nawadar Al-Hamd Market, Urdu Bazaar, Lahore, 2000, P: 11.
- (6) کیلانی، محمد اقبال، نکاح کے مسائل، حدیث پبلی کیشنز، لاہور، 2014ء، ص: 10۔
Keilani, Muhammad Iqbal, *Nikah Ky Masail*, Hadith Publications Lahore 2014, P:10.
- (7) اسرار احمد، ڈاکٹر، اسلام میں عورت کا مقام، مرکزی انجمن خدام القرآن، لاہور، 2012ء، ص: 42۔
Israr Ahmad, Dr, *Islam Mein Aurat ka Maqam*, Markazi Anjuman Khudam Al-Quran Lahore, 2012, P:42.
- (8) تھانوی، اشرف علی، تحفہ زوجین، مکتبہ فریدیہ، لاہور، ص: 38۔
Thanwi, Ashraf Ali, *Tohfa e Zojain*, Maktaba Faridia, Lahore, P:38
- (9) محمد ادریس انصاری، مسلمان خاوند اور مسلمان بیوی، لاہور، مکتبہ دینیات، ص: 6۔
Muhammad Idrīs Anṣārī, *Musalmān khāvand aur Musalmān Bīvī*, Lāhaur: Maktabah-yi Dīnyāt, 2010, P:6.

(10) شادیاں کیوں ناکام ہوتی ہیں؟۔ ماہنامہ بنات عائشہ، کراچی، نومبر دسمبر، 2019ء، ص 137۔

Sadiain kiyon nakam hoti hain? Binat Ayesha Mahanama, Karachi, November December, 2019, P:137.

(11) Islam, the west and the challenges of modernity, P:54

(12) سید محمود نعیم شاہ، پروفیسر، عصر حاضر کی اسلامی تحریکیں، سندھ ساگر اکیڈمی، لاہور، 2018ء، ص 248۔

Syed Masoodah Naeem Shah, Prof., *Asar e Hazir ke Islami*, Sindh Sagar Academy Lahore, 2018, P:248.

Al-Baqarah: 229.

(13) البقرة: 229.

(14) الترمذی، ابو عیسیٰ محمد بن عیسیٰ، جامع الترمذی، کتاب الرضا، باب ما جاء في حق المرأة على زوجها، بيروت: دار الكتب العلمية، رقم الحديث: 1163۔

At-Tirmidhi, Abu `Isa Muhammad bin `Isa at-Tirmidhi, *Jami` at-Tirmidhi*, Kitab Al-Ra`a`ah, Maja` fi Haq al-Mara`ah al-Zujha, Beirut: Dār al Kutb al `ilmia, Ḥadīth # 1163

An-Nisa:19

(15) النساء: 19

(16) محمود مہدی استنبولی، تحفۃ العروس، مکتبہ اسلامیہ، لاہور 2020ء، ص 311

Mahmood Mahdi Istanbuli, *Tohfatul Uroos*, Maktaba Islamia, Lahore, 2020, P:311

An-Nisa:34

(17) النساء: 34

(18) سید سابق مصری، خاندانی نظام، حدیبیہ پبلیکیشنز، لاہور: 2018ء، ص 35

Sayed Sabiq al-Masri, *khandani-nizam*, Hudaibiy Publications Lahore, 2018, P:35.

(19) woman in Islam, Vol:2, P:529.

Islām main Aurat Ky Ḥaqooq Jadid ya Farsoda, P: 38.

(20) اسلام میں خواتین کے حقوق جدید یا فرسودہ، ص 38۔

(21) النسائي، ابو عبد الرحمن، احمد بن شعيب بن علي، سنن نسائي، دار الكتب العلمية، 1998ء، رقم الحديث: 1398۔

Al-Nasā'ī, Abū `Abd al-Rahmān Aḥmad ibn Shu`ayb ibn `Alī, *Sunan an-Nasa'I*, Beirut: Dār al Kutb al `ilmia, 1998, Ḥadīth# 1398-

(22) السجستاني، سليمان بن اشعث، ابی داود، سنن ابی داود، کتاب الجهاد، باب فی الخیلاء فی الحرب، ریاض: مکتبۃ الرشد، 2006ء، رقم الحديث: 2659۔

Al-Sijistānī, Sulaymān ibn al-Ash`ath, Abī Dā`ūd, *Sunan Abī Dāwūd*, Kitab al.Jihad, Baab fi al kiyala fi al harbi, Riyadh: Maktabat al Rushd, 2006, Ḥadīth#2659-

(23) البخاری، ابو عبد اللہ، محمد بن اسماعیل، الجامع الصحیح، کتاب النکاح، باب تستحد المغنیہ، دار الکتب العربی، بیروت، 1992ء، رقم الحديث: 2547۔

Al-Bukhārī, Abū `Abd Allāh Muḥammad ibn Ismā`īl, *Al-Jāmi` al-Ṣaḥīḥ*, Kitab al-Nikah, Beirut: Dār al Kitāb al `Arabīyah 1992, Ḥadīth #2547.

Al-Jāmi` al-Ṣaḥīḥ, Ḥadīth : 3637.

(24) الجامع الصحیح، کتاب بدء الخلق، باب اذا قال احدکم ابن، رقم الحديث: ۳۶۳۷

(25) حافظ محمد زبیر، ڈاکٹر، ازدواجی زندگی کے مسائل اور ان کا حل، دار الفکر اسلامی، لاہور، 2019ء، ص 20:

Hafiz Muhammad Zubair, Dr, *Azdwaji-Zindaghi-Masail-Aur-Hal* Dar-ul-Fikr-ul-Islami, Lahore, 2019, P:20.

Al-Ahzab:33.

(26) الاحزاب: 33

(27) مظہر علی اویب، خاتون خانہ، مکتبہ ذکری، رام پور، انڈیا، ص 91

Mazhar Alī Adīb, *Khatoon Khana*, Maktaba Zikra, Ram Pur, India, P: 91.

(28) زینب الغزالی، مسلمان عورت کا اصل مسئلہ، مکتبہ فکر اسلامی، لاہور ص 9۔

Zainab Al.Gazali, *Muslim Aurat ka Asal Masla*, Maktaba Fikr Islami, Lahore, P:9.

(29) خلیل، منیر احمد، خاندانی نظام، اس نیشن کو بچانے کی فکر کیجئے، حسن البناء اکیڈمی، راولپنڈی، 2007ء، ص 23:

Khalili, Munir Ahmed, *Khanndani Nizam, Es Nasyman Ko Bchany ki fikar kijijy*, Hasan al-Banna Academy, Rawalpindi, 2007. P:23

(30) سنن ابی داود، کتاب النکاح، باب ما یؤمر بہ من تزویج ذات الدین، رقم الحديث: 2047

Sunan Abī Dāwūd, Kitab Al-Nikah, Baab Ma Youmar Bihi, Ḥadīth #2047

Khanndani Nizam, P:34

(31) خاندانی نظام، ص 34۔

(32) ابو یاسر، شیخ، شادیاں ناکام کیوں؟، نعمانی کتب خانہ، لاہور، 2013ء، ص 13۔

Abu Yasir, Sehaik, *Shadiyan Nakam Kiyon ?*, Numani Kuthb Kahna, Lahore, 2013, P:13.

(33) The Laws of Marriage and Divorce in Islam, P:3.

(34) woman in islam, P:26

- (35) علی شریعتی، ڈاکٹر، **مسلمان عورت اور دور حاضر کے تقاضے**، دار احیاء تراث اسلامی، کراچی، 1988ء، ص 47۔
 Ali Sariati , **Muslam Aurat aur Dore Hazir ky taqzy** , Dar Ehya Turas Islami, Karachi, 1988,P:47
- (36) احمد امین المصری، اسلام پر کیا گزری، ضمیمہ الاسلام، مقدمہ، میزان پبلیکیشنز، ص: 2۔
 Ahmad Amin Al-Misri, **Islam par kiya Guzri, Zuha AL-Islam**, Mizan Publications, P:2.
- (37) عثمانی، محمد تقی، مفتی، ہمارے عائلی مسائل، دارالاشاعت، کراچی، 2018ء، ص: 11۔
 Usmani , Myhammad Taqi , Mufti , **Hamary Aaili Masail**, Dar Al- Isast , Karachi. 2018, P: 11.
- (38) عمری، سید جلال الدین انصر، اسلام میں عورت کے حقوق، اسلامک پبلیکیشنز، لاہور، 2015ء، ص: 13۔
 Uamri , Syed Jalal din Ansar , **Islam main Aourat Ky Haqooq**, Islamic Publications, Lahore, 2015, P:13.
- (39) محبت حسین اعوان، اسلام، قانون، مظلوم پاکستانی عورت، طوبی ریسرچ لائبریری، ص: 188۔
 Muhabbat Hussain Awan , **Islam, Qanoon Aur Mazloom Pakistani Aourat**, Toba Research Library ,P:188.
- (40) الا عراف: 22.
 Al-Araf: 22.
- (41) البقرہ: 102.
 Al-Baqarah:102
- (42) صحیح مسلم، کتاب صفۃ القیامۃ والجنۃ والنار، باب تحریض الشیطان وبعثہ سراہ، رقم الحدیث: 2812۔
 Sahih Al-Muslim, Hadith#2812 .
- (43) تھانوی، اشرف علی، تحفہ زوجین، مکتبہ فریدیہ، لاہور، ص: 112۔
 Thanwi , Ashraf Ali, **Tohfa e Zojain**, Maktaba Faridia, Lahore,P:112
- (44) البخاری، محمد بن اسماعیل، ابو عبد اللہ، الجامع الصحیح، کتاب النکاح، باب لاتباشر المرأة، بیروت: دار الکتب العربی، 1992ء، رقم الحدیث: 5240۔
 Al-Bukhārī, Abū ‘Abd Allāh Muḥammad ibn Ismā‘īl, **Al-Jāmi’ al-Ṣaḥīḥ**, Kitāb al-Nikah, Beirut: Dār al Kitāb al ‘Arabiyyah 1992, Hadith #5240.